बरोवपी 
सुधा खरंगटे 


"शो काण! अकादेमी APTS YE 
243, पालो कॉलनी 
घजी - via 


A 


श्री हरि प्रकाशन 


Ek-Don-Tin-Chyar 
A Collection of Short Stories 


5५५४ anda ME I 
Gris fsm cos 
एक - A rue 


प्रकाशन क्र. ३६ 
O सुधा खरंगटे 


पयली उजवाडावणी २८ सप्टेंबर २०११ 


उजवाडावपी:- 

दीपा दिनकर मुरकुंडे 

श्री हरि प्रकाशन 

३८९/ अ शांतिनगर 

आकें- बायश, नावेली सालसेत गोंय ४०३७०७ 
फोन: ६५७३२८७ मोबायल नं. ९२२६८९४१२६ 


अकर dor 7:08 /* 
कस्तुरी ग्राफिक्सुक्रिफॉर्डे ७ fow cae 
मुखचित्र आनी rn e 

दिलीप देसाई, फोडें 


मोल २० रुपया 


_----- 


ae काणी सांग म्हणटल्या सगळ्या भुरग्यांक 


हें पुस्तक ओंपता 


"se 


गदा FEM अकादेश्रा Wo Y 


मिकीची काँग. ma 


मिकी माकोड सदांच येवन पप्पूले पोरसांतल्यो पोपायो खातालो; 
केळीं खातालो. पोरसांतल्या झाडांचेर धुमशेणां घालतालो. 

पप्पूली आजी ताका व्हडान गाळी घालताली. पप्पूलो पप्पा 
आनी मम्मी ताचेर फातर मारतालीं. पूण मिकी कसोच वचनासलो. 
आजतर ताणे गोड-गोड पेरां दिवपी पेर सगळी मोडून घाल्ली. 

पप्पून पेरीमुळांक बसून दोळे धांपले. थंयच ताका लकण आयली. 
मिकी आतां ERR चडून AOU उडक्यो मारूंक लागलो. 

“GR, आतां पावस येवचो जालो म्हूण पयरच नळे बी परतून 
घर शिंवला. आनी तूं ते नळे फोडटा? पप्पू मिकीचेर ताणशेलो. 

अजाप म्हणचे मिकी उलोंवक लागलो. “हांव मातसो नळ्यांचेर 
नाचल्यार तुका दुखता?”” ताणे विचारलें. 

“मागीर? आतां नळे फुटतले. पावस पडतकच घरांत उदक 
जातलें. आमचें घर तूं 
मोडून वडयता?'” meet 
पप्पून रागान en UA 

'*आतां बरें ९४७ ५ ER 

„NAME 
दुखता मरे तुमकां! AT 
मिकीन विचारलें. आमचीं घरां ना 
करतना तुमच्या जिवाक AR qua 
ना तें?” 

es ताणे विचारलें “तुमची घरां? तुमकां घरां 
आसात? तुमी तर झाडारच रावतात मरे !” 

“El आमी झाडारच रावतात आनी त्या झाडाची पानां-फळां 
खातात. पूण तीं झाडांच तुमी लोकांनी मारुन वडयल्यांत! आमी 
खावचें किदे? रावचें खंय? आमचीं घरां आमचें खाण ना करून 
तुमकां लोकांक किदें मेळटा?” 

पप्पू शाळेंत वतालो. थंय ताचो मास्तरय म्हणतालो “'रानां 
मारून वडयल्यांत सैमाचो नाश चलला. रानां ना केल्यार रानांतली 
जनावरां गांवानी शारांनी पावतलीं.... 

म्हणचे माकोड म्हणता तें खरेंच तर! 

“मागीर हाका उपाय किदें?”” qua विचारलें 

“आतां तुमची घरां आमकां रावंक दियात आनी तुमचें खाण 
आमकां खावंक Kara.’ मिकीन नेटान सांगले. 

''आनी मागीर आमकां किदें तर?” que विचारलें 

“तुमी खायात आतां माती'' मिकीन रागान म्हळ्ळें आनी तो 
घराचेर चडच धुमशेणां घालूंक लागलो नळे फोडूंक लागलो.... नळे 
फुटतात त्या आवाजान पप्पू कच्च करून आंग काडून जागो जालो. 
माकोड घराचेर नाचता हे पळोवन ताणे हातांत फातोर काडलो. 

पूण आपले स्वप्न याद जावन ताणे फातोर सकल उड़यलो. 


आवय 


लिली माजरान ह्या खेपेक चार पिलां काडली. धवे फुल्ल आंगाची 
काळ्या fhe कानांची. शेंपडीय काळीच! सारकींच आवयबशेन ... 

पिलांक ge दिवन लिली मातशें भायर आयलें. शांताराम 
नुस्तेकारान 'नुस्तेऽऽ' अशें म्हणून उलो मारलो आनी लिली सोमतेंच 
रस्त्यार धांवलें आनी...शांतारामाले नुस्त्याचे पांटल्याकडेन पावचे 
पयलींच तें किस्तोदीले स्कूटरीपोंदा आयले. 

मागीर एकच बोवाळ जालो. ''लीलीक मारले...लिली स्कूटरी 

तें देरफेंत धावोन येयले...”” स्कूटरीवेल्यान पडिल्लो किस्तोद 
म्हणटालो. घरांतली, दारांतली, रस्त्यावेलीं सगळी लिलीचे चुरचुरे 
करूंक लागलीं. 

पूण खरे चुरचुरे आशिल्ले लिलीचे पिलांचे! अजून दोळे लेगीत 
फुटूंक नात ““मिव...मिव...मिव...'” करून तीं पोरां भूक लागतकच 
रडूक लागलीं. घरची मनशां कापसाची वात करून ती दुदांत बुडोवन 
पिलांक q पियेवपाचो यत्न करतालीं... पूण दोन दिसांभीतर दोगां 
पिलां मेलीं. 

उरिल्लीं दोगांय मातशी घटाय धरून कापसाचे वातीन दूद पितालीं, 
रांदचे कुडीन भोंवतालीं, फाटले वासरेर वताली. 

ही मागीलदाराची वासरी फुलू कोलूक आपलेंच राज्य समजतालें. 
“कोण हीं हांगा भोंवतात!'' ताका राग आयलो. “'गुर्र ss, भुक- 
भुक!'' अशें करून दोनदां ताणे आपलो राग उक्तायलो. पूण जालें 

उरफाटेंच! तीं पिलां आतां फुलूवटेन 'मिव-मिव करीत येवंक लागलीं. 

फुलू थंयचे उठून तांचे आंगारच वचपाचें. पूण ताचे चारय पेटे 
तें लंवडल्लेकडेन ताचें दूद पिताले न्ही म्हणून तें ओगी रावलें. दोनय 
पोरां फुलू कोलगाचे तोणाकडेन येवन मिव-मिव करतालीं फुलून 
isst" करून तांका दांत विचकावन दाखयले... रागा-रागान तांचे 
दोळ्यांक पळयलें. त्या पिलांचे ते भुकेन वसवशिल्ले दोळे पळोवन ते 
सामकें कळवळ्ळें आनी तोणान धुकलून- धुकलून फुलून त्या 
पिलांक आपल्या पान्यांकडेन पावयलीं. 

आनी लिली माजराची ती पोरां फुलू कोलकाचे पाने तोणांन 
धरून चुरूचुरू दूद ओडूंक लागलीं 

आवय मायेन भरिल्ले काळजान फुलू सारके5 आडवें जालें. 
थंडसाणेन ताणे दोळे धांपले. आनी चारां जाग्यार स पिलांक दूद 
दिवंक लागलें. 


4 ue NG 1 
了 了 '», 
ARAL 
~ J 
EL 


स्वाती आनी टी. वी. 


स्वातीक सुटी पडली. आनी ताका मागीर फकत टी. वी चे पिशें 
लागले. दूद पितना, जेवतना, खातना ताची नदर फकत टी. वी. चेर. 
आनी पळोवक किदें काय म्हळ्यार डोरेमन, शिनचान, पावररें जा 


ताचे मम्माक इतलो राग आयलो, तिणे ताच्या हातांतलो रिमोटच 
काडून घेतलो आनी सांगलें आतां तुजें टी. वी. पळोवप बंद. स्वाती 
रड-रड Wel आनी खाटीर वचून न्हिदलें, न्हिदांकच ताका जाणवले, 
कोणतरी ताचे कानांत उलयता “कोण तो म्हजे कानाकडेन?'' ताणे 
व्हडान विचारलें. 

“स्वाती, हांव तो! हांव Got फ्रेंड टी. वी. मुगो वळखलें ना 
म्हाका?'' स्वातीन पळयलें, खरेच ! टी. वी. च ताचे कडेन उलयतालो. 
ताणे टी. वी. क वेंगच मारली “'तूं खरेच म्हजो फ्रेंड! तूं म्हाका खूब 
जाय. पूण मम्मान म्हजो रिमोटच काडून घेतला. आतां हांव किदे 
करूं रे?” तें रडपाक पावलें 

स्वाती, तुजी मम्मा तुजेर चडवेळ रागार जावची ना पूण 
जेवतना खातना अन्नार लक्ष दिवंक जाय. तरच Gel अन्न बरें 
पचता. हांव बरे बरे गिन्यानाचे चॅनल दाखयतां, ते तूं पळयना. 
ऑनिमल प्लॅनेटाचेर हांव कायबरी जनावरांची मजा दाखयतां, गिन्यान 
Ra.” टी. वी. सांगतालो 

आरे, पूण म्हाका वाज येता रे तें पळोवपाक”' स्वातीन सांगलें 
“am हांव कायबऱ्यो महाभारतांतल्यो- कृष्णाच्यो बी काणयो 

दाखयतां"” “cat आई सांगता रे म्हाका म्हाका मरे टॉम अँन्ड जेरी 
तरी पळोंवक जाय” . टी. वी. हासूंक लागलो. “हांव तुका बिरबलाच्यो, 
बी हुशारकायेच्यो काणयो सांगतां त्यो तरी पळय मुगो!”” 

“म्हाका मरे मिस्टर बीन तरी पळोवंक जाय स्वातीन सांगलें'” 
“बाय गो, हांव जितलो बरो, तितलोच वायट हां! आनी तूं म्हाका 
इतलें तेकून बसून किद्याक पळयता गो? म्हज्या- तुज्या मदीं जाय 
तितलें अंतर दवरूनच पळोंवक जाय. नाजाल्यार रोकडेच तुजे दोळे 
पिड्ड्यार जातले. इतलें SE वकल लावचें पडतलें. तुका शिकून 
व्हड जांवक जाय मुगो? मागीर दोळे बरे उरूक नाकात?” टी. वी. 
न ताका धपकायलें. 

“ना रे! लागीं बसतकच म्हाका ais दिसता तू!” स्वातीन 
म्हळे “qu आतां हांव चड लागीं बसचें ना” 

आनी दिस्सभर म्हणून म्हाका पळयत बसतात गो? तुमी भुरम्यांनी 
खेळूंक जाय, नाचूंक जाय. चडांत चड एकवर म्हाका पळोवपाचे. 

स्वातीन हां म्हूण मान हालयली. 
इतल्यांत मम्मान ताका 
हालोवन उठयलें 
“बाय, टी. वी. चेर 
am” Hs गणेशा 
लागला पळय. तिणे सांगले 
तशे स्वातीन म्हळें ‘GOT मम्मा, 
आयच्यान हांव एकच वर टी. वी. 
पळयतले. तेंय बी पयस बसून." 

श्रेयस आनी राजस 


श्रेयसाचे दारांत एक आंब्याचें झाड आसलें. श्रेयस आनी राजस 
दोगांय भांवडां त्या आंब्यामुळांत सदांच खेळतालीं. ताचेर चडतालीं 
आपल्या इश्टांकय खेळूंक आपयताली. दनपारचें लेगीत त्या 
आंब्यामुळांत वत लागनासलें. 

माया म्हयनो लागीं येतकच त्या आंब्याक तोरां लागतालीं. 
श्रेयस, राजस आनी तांचे इश्ट मीठ लावन तोरां खाताले. तोरां 
पिकतकच गोड-गोड घोटां चोखताले. 

एक दीस सकाळचोच कामील आपली कुराड घेवन आयलो. 
आनी ताणे कुराडीन एक घावो त्या आंब्याचेर घाला मात, श्रेयस 
राजस धांवतच आयली. 

““कामीलपाय, तूं आमचें झाड किद्याक मारता'' श्रेयसान 
विचारलें. 

“बाबा, FR पापानच AR सांगलां'' कामीलान सांगले. आनी 
परतो घावो घालपाक कुराड उबारली. 

“'कामीलपाय, आमी तुका आमचो आंबो मारूंक दिवचीं नात.” 
श्रेयस आनी राजस कामीलाचे आंगारच गेली. 

“'बाब, बाय, तुमी चोलाय घोरांन. तुमगे मांय तुमकां आफोयता.'” 
कामीलान तांकां कुशीन काडली. पूण श्रेयस थंयच आंब्यामुळांत 
बसलो आनी ताका वेंग मारून रडूंक लागलो. कामील पायन ताका 
जायतो समजायलो पूण श्रेयस कसोच आयकना जालो. इतल्यांत 
पापाच घरांतल्यान भायर आयलो. 


“भाटकारा, तूं आनीक कोणाकूय सांग, हे काम म्हाज्यान 
जावपा न्हूं. चोय, तुगे बाब केशेबाशेन रोडता तो...” कामीलान सांगले. 

“श्रेयस, चल पयलीं घरांत! नसती मस्ती नाका तुजी”” पापान 
श्रेयसाक धपकायलो. पूण श्रेयस आनी राजस एकदमच रडूंक लागली. 

“पापा, तूं आमचो आंबो मारूंक सांगनाका आमचो फ्रेंड तो. 
आमकां जाय तो!” ताणी म्हळें. 

पापान दोगांकय वेंगान काडलीं, आनी म्हळें “आरे, तुमकांच 
खेळपाक हांव हांगा लॉन करतां न्ही? मागीर नॅट लावन तुमकां 
बॅडमिटन, बॉल बी खेळूंक मेळतलें. फकत हें झाड मदीं आडखळता 
म्हणून कापचें पडतलें. पयर तूं तुज्या मामागेर गेल्लो तेन्ना तांचें लॉन 
पळोवन आमकांय करया असलें अशें म्हणतालो नहीं? तुका तांचें 
लॉन खूब आवडिल्लें नही? पळय, मागीर तुमकां जाय ast खेळूंक 
मेळतलें? 

पापाक मदींच 
आडावन राजसान म्हळें < 
“पापा, पापा, आमकां 
लॉनच नाका'' “Ey 
पापा, आमचो आंबो मारचो 
पडता जाल्यार आमकां नाकाच 
ते लॉन आमकां आमचो 
आंबोच जाय.'' दोगांय 
UM इश्टाक मेळिले 
बशेन आंब्याक de मारली. 


AN 


) 
si 


40 ५ 

भुरग्यांचो हट्ट पळोवन पापान लॉन करपाचो विचार सोडलो 
कामील आपली कुराड घेवन आपले घरा गेलो श्रेयस आनी राजस 
आंब्यामुळांत खेळूंक लागली. 


टीचर टीचर!!! 


तन्वीची पप्पा-मम्मा दोगांय ऑफिसाक वतात. शाळेतल्यान 
येतकच तन्वी एकलेंच घरा उरता. ताका सांगाताक मम्मान रखमाले 
शालीक आपल्यागेर दवरलें. रखमा सकाळचें येवन सगळें काम 
करून ada. तन्वी आनी शाली दोगांय एकाच वयाची आसली. 
तन्वीचो अभ्यास जातकच दोगांय खेळताली. 

तन्वी आपलो होमवर्क करूंक बशिल्लें. शाली ताची पुस्तकां 
घेवन चित्रां पळेताले. 

“ge, तुका येतात गो वाचूंक म्हजीं पुस्तकां?'' तन्वीन 
विचारलें. 

शाली Adel. “AGIA, हांव खंय शाळा शिकलां?'' ताणे 
म्हळे. 

“सोपें मगो तें! हांव शिकोंव गो तुका arden?” तन्वीन विचारलें. 

“तनुबाय, खरेच तूं शिकयता Fern?” शालीक सामकी उमेद 
जाली. 

तन्वीन आपली पोरनी पाटी, काडी आनी चित्रबोध ताका दिलो. 
TERR ग, म, भ, न काडून शालीक चिरूंक लायलें, शालीन 

चिरून रोकडेंच काडून दाखयलें. 

''आरे व्वा! शाली, तूं बरेंच हुशार FN” तन्वीन ताची तोखणाय 
केली. आनी मागीर हें सदचेंच जालें. तन्वीलो अभ्यास जायसर 
शाली ताचेम्हऱ्यांत पाटी घेवन बसतालें. मन लावन अक्षरां गिरयतालें. 
आनी रोकडेंच काडून दाखयतालें. एक क-का ची बाराखडी काडून 
RAR शालीन उरिल्यो सगळ्यो बाराखड्यो चित्रबोधार पळोवन 
काडल्यो. 

“शाली तूं शाळेक गेल्यार पयलो नंबर काडतलें पळय.” 
तन्वीन म्हळें “तूं खरेंच खूब हुशार आसा.” 

''म्हाजी टीचर हुशार देखून हांव हुशार” शालीन म्हळें आनी 
दोगांय हांस-हांस हासलीं. 

हळू-हळू शाली अडखळत अडखळत तन्वीली पुस्तकां वाचूंक 
लागलें. तें वाचता तें पळोवन तन्वीक उमेद जाताली. 

आयताराक तन्वी खूब खोशी आसता. ताची मम्मी-पप्पा घरा 
आसतात नहीं? त्या दिसा दनपारचें रखमा हातांत एक पत्र घेवन 
ara. "are चीट येयल्याशी दिसता. सायबाकडेन वाचोन 
घेंवक जाय....'' अशे म्हणूंक लागलें. तन्वीलो पप्पा जेवपाक बशिल्लो. 
मम्मा ताका वाडताली. तिणें म्हळें “q, रखमाक वाचून दाखय गो 
पत्र-तूं...” 

तन्वीन पत्र घेतलें आनी शालीकडेन दिले. “ama, वाच गो 
मामालें पत्र.” 

“Qu, शाली कशें वाचतलें? ताचीं फकाणां करता?”” मम्मान 

म्हळें. पूण हेवटेन पत्र हातांत घेवन शालीन सडसडीत वाचपाक 

सुरवात केली. सगळी अजापान पळोवंक लागलीं. 

रखमाली आवय बरी नासली. तिका 

गोवा मेडिकलांत घाल्या अशे भावान 

बरयिल्ले.... 

“ORI, कोणे शिकयलों गो 

तुका वाचोंक?'' 

Ko रखमान शालीक 

sas विचारलें. शालीन तन्वीचो 

हात हातांत घेवन कपलाक 
लायत म्हळें “ह्या म्हाज्या टीचरीन!! 


Wm. 


कोणे खाली सोय 

आई नाल्ल फोडून सोय कांतूंक बशिल्ली. बिलू माजराचे जोडयेन 
सीमा आनी नीमा आईमुखार सोय मागूंक बशिल्ली. बिलू मदींच 
आईक दावकूल मारून म्याँव करून सोय मागताले. 

आईन एक चिमटी सोय बिलू मुखार वडयली. तशे नीमा आनी 
सीमान आपले हात काडले. आईन हांसत तांच्याय हातार चिमटीभर 
सोय दवरली. | 

सोय खावन दोगांय भायर धांवली. आईन सोय कांतून जातकच 
ओट्यार दवरून तिचेर तोप धांपलो आनी ती न्हांवक गेली. 

सीमाचे तोणांत सोयेची रूच घोळटाली. ताका आनी सोय खायन 
दिसली. तें हळूच भीतर गेलें आनी तोप उबारलो. बचको मारून सोय 
काडली, तोणांत भरली. सोय खायत तें भायर गेलें. 

ओट्यार सोय पडिल्ली पळोवन आईक दुबाव मारलो. सोय 
कोणे खाली? बिलूच्यान काय तोप उबारून सोय खांवक जावची ना. 

““निमा55, सीमाऽऽ'” तिणे Sel मारलो. दोगांय धांवत भीतर 
आयली. 

किदें गे आई?” नीमान विचारलें. 

“Fd Ga काडून खाली गो बाय?!” आईन विचारलें. 

“ना गे आई. हांव आंगणांत खेळटालें.”” नीमान ama. 

“हांवय भायर खेळटाले'” सीमान म्हळें 

आईक वायट दिसलें. हांतलें 
कोणतरी एकलें फटी उलयता! 

“तुमकां खबर आसा नही 
देवाक फटी उलयिल्लें आवडना.” 
आईन म्हळे. आतां देव म्हाका दिस्त 
सांगतलो. 

“देवाक कशें कळतलें गे कोणे 
खाल्या सोय तें? तो for 
लिपून पळयता तर?” नीमान 
विचारलें. 

''आतां दाखयतां नही 
हांव, कोणे सोय खाल्या तें! 

नीमा, हो उदकांचो घोट घे, आनी कुच कचू करून मोरयेंत उडय 

नीमान उदकाचो घोंट घेवन उडयलो. मागीर सीमाची पाळी 
ताणेय उदकाचो घोंट घेवन qa करून मोरयेंत उडयलो. सीमाच्या 
तोणातल्यान पडिल्लें उदक सोयेचे कणांनी भरिल्ले. सीमाक सामकी 
लज जाली. 

“सीमा, सोय कोणे खाल्ली?'' आईन विचारले. 

“aid खाल्ली आई. हांव चुकलें We केन्नाच फटी उलोवचें 
ना. आईन मागीर ताचे तकलेर थापटून म्हळें “बरें आसा. चलात 
तर आता भायर वचून खेळात.” 


लाडूची काणी 

रांदचे कुडींत ताटांत घमघमीत बुंदी-लाडू आसले. लाडवांचे 
वासान हुंदीर बिळांतल्यान भायर आयलो. आनी ताणे ताटांतल्यान 
एक लाडू भायर काडलो. | 

लाडू भिलो. “'हांव कोणाय मनशाचे पोटांत वतलो. हांव हुंदराचे 
पोटांत वचचोच ना. अशे येवजून तो लागलो धांवक. 

लाडू मुखार धांवता, फाटल्यान हुंदीर धांवता. 

बिलू माजर आंगणांत वताक पातळील्ले. ताणे पळयलें लाडू 
फाटल्यान हुंदीर धांवता? सट्ट करून उठलें तेंच लागलें$ हुंदराचे 
फाटल्यान.... “हांव पयलीं हुंदराक खातलें. मागीर लाडू खातलें'' 
ताणे म्हळें. 

लाडू चडच नेटान धांवक लागलो. ताचे फाटल्यान हुंदीर शेंपडी 
तोडीत धांवता. ताचे फाटल्यान बिलू उडक्यो मारीत धांवता... 
मोती-सुणो बॉल घेवन पोरसांत नाचतालो. ताणे पळयलें आब्बा! 
लाडू धांवता, ताचे फाटल्यान हुंदीर धांवता... ताचे फाटल्यान बिलू 
धांवता ....!! 
“एका दावकुलान आनी एकाच धपक्यान लाडू चाबडायता...” 
ताणे चिंतले. मोतीय लागलो तांचे फाटल्यान धांवपाक. 
लाडू मुखार धांवता, ताचे फाटल्यांन हुंदीर धांवता; ताचे 
फाटल्यान बिलू धांवता, ताचे फाटल्यान मोती धांवता. 
धांवन-धांवन लाडूक आयली खरस! मुखारच चंद्रू राखण्याली 
खोंप आसली. लाडू धांवतच खोपींक भीतर सरलो. 
चंद्र शीत- कडी घेवन जेवपाक बशिल्लो. लाडून पुट्टकरून 
ताचे Acid उडी मारली आनी म्हळें ‘Ag, चंद्र तूंच म्हाका खा. हांव 
हुंदराचे पोटांत वचचो ना. हांव बिलूचे पोटांत 
वचचों ना. हांव मोतीच्या पोटांत वचचो 
ना. हांव quam पोटांत 
वतलो.”” 
चंदून दारांत 


पळयलें. दारांत उबो 
क हुंदीर, हुंदराचे फाटल्यान बिलू 


माजर; माजराचे फाटल्यान मोती- 


EA aie 
> चंद्रन कोनशाची बडी हातांन काडली 

मात. हुंदीर जीव घेवन आपले बीळांत धांवलो. बिलू- माजर सडसडीत 
आंगणांत धावले, मोती उडक्यो मारीत पोरसांत धांवलो. 
मागीर चंद्रून मोठ्या रूचीन तो लाडू चाखत-माखत खालो. 


एक - दोन - तीन - चार 
आनंद खरोच बरो भुरगो! पूण कसलेय कामांक घाई करपाची 
संवय ताची. देखून ताचें एक्कय काम धड जायनासलें. 

“SM, चल, दूध पी. टोस्ट खा. स्कूलबस येवची जाली.” 
मम्मान FE आनी आनूचो बोवाळ सुरू जालो. ताणे घाईन ह्या 
पायांचो मेय त्या पायांक घालो. युनिफॉर्माचे बटन वयर-सकल 
लायलें. एका हातांत टोस्ट, दुसरे हातांत दुदाचो ग्लास घेवन ब्रेकफास्ट 
घेवंक बसलो. बेगीबेगीन टोस्ट खातना जीब दांतां पोंदा आयली 
मागीर मम्मा 55 करून रड सुरू जाली. त्या बोवाळांत ग्लासांतलें 
दूद शटर रकले. | 

मम्मा धांवतच आयली. ''आनू, किदें जालें रे?”” तिणे विचारले. 

''मम्मा, दातांनी म्हजी जीब चाबली. जीब दुखता 55.” 

“AR, सगल्या HAH घाई कसली रे तुजी? चल, तो शर्ट 
काड...” 

मम्मीन ताचो शर्ट बदललो. ताचें तोण पुसलें आनी दूद पिवयले. 
आजी किचनांत बसून सगळें पळयताली. तिणे विचारलें ““बाब आनू 
ताकतीक जातकच किदें करप? तुका हावें किदें सांगिल्ले?'” 

आनूक याद जाली. ताणे म्हळें जाणा आजी ताकतीक जाली 
कीं म्हणप ''एक-दोन-तीन-चार'' मागीरच काम करप. 

आनू बूट घालपाक गेलो. ताणे पळयलें, दावो मेय उजवे पायाक. 
तो रागान मेय ओडपाचो पूण आजी पळयताली. ताणे म्हळें - “एक- 
दोन- तीन- चार'' आनी सवकास मेय काडले, सारके घाले. बूट 
घालून तो तयार जालो. 

आनंद सदांच स्कूलबस येतकच धांवतालो. केन्ना पायांक पांय 
घुसपून पडतालो. केन्ना बॅग पडतालें. बस तांचे दारांतच थांबताली. 
तो धांवत बसीकड़ेन वचपाचो. पूण आजी पळयताली. ताणे म्हळें एक 
- दोन - तीन - चार आनी धांवनासतना पूण सडसडीत 
बसींत चडलो. आज तो धडपडलो 
ना, WR फोडलें ना, बॅग सकल 
उडयलें ना. 

शाळे तूय तशेंच जालें. 
गुरूजीन प्रश्न विचारल्यार तो 
सगळोच घुसपतालो. जाप खबर 
आसूनय तो सांगतना उतरां फाटीफुडे 
करतालो आनी सगळोच गोंदळ 
करतालो. 

आज प्रश्‍नाची जाप दितना 
ताणे एक-दोन-तीन चार म्हळे आनी 
सवकास उत्तर दिले. अजाप म्हणचे | | |_| 

+ 

सगळे उत्तर ताणे घुसपनासतना 

सारकें दिलें. गुरूजीन म्हळें “शाबास आनंद. आज तुवें बेस्स बरें 
उत्तर दिलें 

आनू घरा आयलो. तो धांवतच आजी म्हऱ्यांक गेलो. “आजी, 
आजी आज मगे हावें सगळें सगळें एक - दोन - तीन - चार म्हणून 
सवका केले. आनी मगे, म्हजें सगळें बरोबर जालें 

“खरें?”” आजीन म्हणलें AN जाल्यार एक - दोन- तीन 
- चार आमचो आनू हुश्शार !!” 


सोबीत कोण 


तेजस आनी बेबी बागेत खेळटाली. थंय तरेकवार फुलां फुलिल्लीं 
AH, मोगरी, गुलाब, चांफी, दशणी...तीं सुंदर सुंदर फुलां पळोवन 
बेबी खोश्शी जालें फुलांचेर नाचपी पिसोळीं तर ward सोबीत दिसताली 

“'पळय रे तेजस ह्या बागेतली सगल्यांत सुंदर वस्त खंयची 
तेंच कळना.. paa सुंदर पिसोळीय सुंदर-सगळी बागच सुंदर” 
बेबीन तेजसाक म्हळें. 

“बेबी, हे तें पिसोळें सगळ्यांत सुंदर!'' तेजसान बोट दाखोवन 
FE. बेबीन पळयलें, एक जांभळें-निळें केसरी हडव्या रंगाची नक्षी 
आशिल्लें पिसोळें शेंवत्याचेर अळंग बशिल्लें...खरेंच! कितलें सोबीत. 

पांयाचो आवाज करीनासतना वचून बेबीन अचळय त्या 
पिसोळ्याक चिमटेंत धरले. 

“बेबी, बेबी, म्हाका सोड नही म्हजी पांखां दुखतात गो!” 

पिसोळ्यान म्हळें. “सोडनाका हां बेबी!” तेजसान म्हळें “हाका 
मुगो आमी फस्काचे पेटयेंत बंद करया आनी सगळ्या फ्रेंडाक 
दाखोवया...”” 

“नाका गो बेबी, नाका गो! हांव फस्काचे पेटयेंत घुसमटून 
मरतलें मुगो!'” | 

““नाजाल्यार ताच्या पाखांक सूतान बांधया आनी सूत हातांत 
धरून धांवया-धांवया पिसोळेंय आमचे बरोबर हुडतले. मजा येतली 
तेजसान सांगले... 

“बेबी, बेबी, म्हजी पांखां तुटतली, हांव मागीर जमनीर पडून 
मरतलें'” पिसोळें सांगूंक लागलें. 

बेबीक खंयचें आपणे पिसोळ्याक धरलें अशें जालें. ताणे म्हळें 
“तेजस, हांवें चुकून धरलें रे हाका. पिसोळीं उडतना फुलांचेर 
नाचतनाच म्हाका बरीं दिसतात. आमी हाका त्रास दिल्यार हें उडतलें 
FA? चल गो पिसोळ्या, नाच तूं फुलांचेर”” अशे म्हणून बेबीन ते 
पिसोळें सोडून दिलें. 

“'पिसोळ्यान म्हळें बेबी, चल तुका ह्या बागेंतली सगळ्यांत 
सोबीत वस्त दाखयतां.'” पिसोळें बागेतल्या तळया म्हऱ्यांन गेलें. 
बेबीय ताचेफाटल्यान गेलें. 

“'पळय मुगो तळ्यांत”” पिसोळ्यान म्हळें. बेबीन तळ्यांत पळयलें. 
तातूंत sales आपलेंच तोण दिसले. 

“खंय गो पिसोळ्या, ती सुंदर वस्त?”” ताणे विचारलें. 
“बेबी, तूंच ती सुंदर वस्त.. सुंदर सुंदर फुलांपरसय सोबीत 

“पूण हांवतर काळें मुगो! नकटें मुगो! सगळीं तशेंच म्हणतात. 
तूं म्हजीं फकाणां करता?” us 
बेबीन विचारलें. y RNE 

“बेबी, म्हजे द 3 Pp 
दोळ्यांक तूच हि > 
सगळ्यांत सुंदर! N u 
कारण तुजे काळीज 
दयेन, मोगान 
भरलां- बागेंतले 
सगळ्यांपरस सोबीत 

जिणेचें सार्थक 

पांटल्यांत पांटलोभर बटाटां आसलीं ल्हान-व्हड, सगलीं 
गुळगुळीत, सुळसुळीत! ना म्हळ्यार एक मोठेचशें खडबडीत बटाट 
मात वेगळेंच दिसतालें. ताचे आंगार दोळेच दोळे! सगलीं बटाटां 
ताका पळोवन हांसतालीं म्हणताली - हें आनी किदें बाये! आंगभर 
दोळेच दोळे...? 

मोठेल्या बटाटाक खूब वायट दिसप ही म्हाका किद्याक 
हांसतात?... हांवय तांचीच भयण न्हीं! म्हज्या आंगार फोड 

आयिल्लेबशेन हे दोळेच दोळे किद्याक? देवान म्हाकाच अशें कुरूप 
किद्याक केलें काय? अशेंच तें चिंततालें. 

एक दीस तांचो धनी पांटल्याम्हऱ्यांत पावलो. 

“धनी आयलो! धनी आयलो! आतां तो आमकां dan 
काडतलो...मागीर आमची भाजी, भजी... किदें-किदें करतले” बटाटां 
एकमेकांचे कानांक फुतफुतूंक लागली “ हें ते दोळे कान्न पळय!ताका 
कोण वेंचता ? ताणे पांटल्यांतच बसून-बसून एक दीस कुसून वचप 
आमी मात हांसत-हांसत मनशांचे पोटांत वचून आमची जीण सार्थक 
al. 

पूण घडलें अजापच! धनयान सगळे आंगार दोळे pra तें 
बटाट हातांत घेतलें आनी म्हळें “वा! हें म्हाका जायतशें आसा.” 
आनी तें बटाट घेवन तो भायर गेलो. 

सगळी बटाटां अजापान एकमेकाचे तोणाक पळयत उरलीं. 
धनयान त्या बटाटाचे आठ-धा कुडके केले. पोरसांत ताणे मातयेचो 

वाफो करून दवरिल्लो. दर कुडक्यावेलो दोळो 
वयर दवरून ताणे ते कुडके mada रोयले. 
''आतां किदें जातलें काय म्हजे?” 
बटाट चिंतताले. “'मातयेचे पोटांत वचून 
हांव मातयेभरवण जातलें?” 
धनी दर दिसा वाफ्याक 
उदक घालतालो. 
थोडेच दिसांभीतर त्या 
दोळ्यांतल्यान पांचवींचार रसरशीत पानां 

वयर येवन संवसार तेळूंक लागलीं. म्हयन्याभीतर जमनीपोंदा दर 
कुडक्यापोंदा घोंसानी बटाटां जालीं. सुर्वेक ल्हान ल्हान कुकुलीं 
बटाटां, तीं मातयेतलें अन्न, कस घेवन मोठी जालीं. सुळसुळीत 
गुळगुळीत बटाटां खायन-खायन दिसपाचीं रूपस बटाटां !! 

देवान आपल्याक कयरूप केला म्हूण खेद काडपी तें मोठेलें 
बटाट आपल्या PSA कुडक्‍्यागणीं सामकें खोशयेन Het. ताणे 
म्हळें “हें खरें म्हजे जिणेचें सार्थक हें खरें जिणेचें सार्थक", 


पिगू-बीगू 

एक आसलो पिगू आनी एक आसलो बीगू पिगू आसलो एका 
डुकरिणीलो पेटो. बीगू आसलो एका वळारीलो पिलो. दोगांभितर बरी 
इश्टागत जमली. दोगय बरोबर नाचताले, खेळतालें, हांसताले... हैं 
पळोवन आवयन बीगूक सांगलें “'बीगू, तूं ते पिगूची संगत सोड. 
तुमचे दोगांचेय सभाव वेगळे, आवडी वेगळ्यो. तुमची इश्टागत जांवकच 
शकना." | 

बीगून आवयचे सांगणें आयकलें ना. तो पिगू बरोबरच वचूंक 
लागलो. 

एक दीस बीगून पिगूक आपले घरा आपयलो. थंय निर्मळ 
व्हांवते उदकांत बीगूची आवय नुसतें धरताली. बीगून म्हळे- A 
चल आमी त्या उदकांत नाचया, नुस्ते धरया. मज्जा करया...'” 

पिगून म्हळे “aia! आंवय! ह्या उदकांत कसले रे हें उदक? 

आमचे घराकडेन काय बरें उदक आसा. तातूंक नाचूंक खरी मज्ञा 
येता.” 

हें आयकून बीगू उमेदीन पिगूले घरा गेलो. थंय एक व्हडशें 
रेब्याचें कोंड आसलें. पिगून म्हळें “चल यो बीगू, ह्या उदकांत 
लोळपाक पळय कितली मज्जा येता ती!” आनी पिगू धांवत वचून त्या 
रेब्या-कोंडांत लोळूक लागलो, नाचूंक लागलो. बीगूचेर रेबो उसळांवक 
लागलो. 

बीगूक सामकी वीट आयली. 

“'शीऽऽऽ! पिगू, ह्या घाणींत लोळप? तुका वीट दिसना हाची?” 
ताणे विचारलें. 

“वीट कसली रे? आमी हातूंतच उमेदीन लोळटात म्हाका 
खूब खूब आवडटा हें उदक!!”” ताणे सांगले. 

इतल्यांत पिगूची आवय आयली तीय बी त्या रेब्या कोंडांत 
लोळूंक लागली. 

बिगूच्यान थंय रावनजो जालें. ताका खूब वायट दिसलें. ताणे 
पिगूक सांगलें ''म्हजी आवय GAA सांगताली, तुजी- म्हजी इश्टागत 
जांवकच शकना. म्हाका आवड नितळ उदकाची. तुजी ह्या रेब्या- 
कोंडाची. आमी आमची इश्टागत हांगाच सोंपवया.”' अशें म्हणून बीगू 
जड दोक्यांनी थंयच्यान कडसरलो आनी आपले घरा गेलो. 

सुधा गोविंद खरंगटे 


शिक्षण: बी. ए. 5.1.0. राष्ट्रभाषा पंडित 
थोडोकाळ शिक्षिकेचो वेवसाय केलो 
मागीर घरच्या पुस्तक विक्रीच्या वेवसायात लक्ष घाले. 


बरपावळ 
कथालेखन, भुरगयांखातीर काणयो 


भुरग्यांखातीर उजवाडाक आयिल्ली पुस्तका 
) fa आनी कासव (काव्य-काणयो) श्री हरि प्रकाशन 
) काणयो सैमाच्यो आनी मनशांच्यो (काणयो) श्री हरि प्रकाशन 
३) हांवें करचें तरी कितें? (नाटकुलीं) श्री हरि प्रकाशन 
४) काणी एका सुण्याची (काणी) बिम्ब प्रकाशन 
५) एक-दोन-तीन-चार (काणयो) श्री हरि प्रकाशन 


